



Tað er ikki long tíð, áðrenn EM-kappingin í fótbólti fer á rull. Ivaleyst er spenningurin undan hesum stórum hjá flestu fótbólts hugaðum føroyingum, men nú kann hesin gerast enn størri.

Saman við Kiosk Steinatún fer Sosialurin nevnliga at skipa fyri einum EM-spæli, har hópur av góðum vinningum standa uop á spæl. Og vinnarin fær einki minni enn eina fótbóltsferð eftir egnum ynski í Europa, soleiðis at til ber at vitja hjá júst tí liðnum, sum liggur tínum hjarta nærmast.

VINNINGARNIR

Vinningarnir, sum verða latnir besta veddaranum, eru hesir:

- Ein fótbóltsferð eftir egnum ynski til dyst í Europa.
Latin av MB-Tours
- Ein ferð til dyst millum FCK-Brøndby,
latin av MB-Tours
- Ein Apex-ferðaseðil frá Atlantic Airways
- Gávukort frá Føroya Bjór áljóðandi 1.500 kr.
- Eitt gávukort frá Thomas Dam ítrótti á 1.000 kr.
- Ein døgurði fyri tvey á Hotel Føroyum
- Árskort frá HB
- Árskort frá B36



Hjá luttakarunum ræður her um at gita, hvussu útfallið í teimum 31 dystunum í EM-kappingini verður. Hetta verður gjørt við at fylla út veddingarseðlarnar, sum verða at fáa í blaðnum undan og undir EM-kappingini, og síðani skulu hesir sendast inn. Men fyrst skal liðið ella liðini hjá tær teknast til kappingina við niðanfyristandandi haldaralepa.

Eru ivamál, ber altíð til at ringja og spyrja seg fyri, og skal hetta gerast á **tlf. 22 01 06**

REGLUR FYRI EM-SPÆLIÐ

- Tekningarlistin til stóru EM-kappingina í fótbólti verður at fáa í Sosialinum. Ynskir tú at taka lut í kappingini, verður seðilin niðanfyri útfyltur og sendur inn.
- Kostnaðurin fyri luttøku er 100 kr. fyri hvørt liðið. Hver luttakari kann væl hava fleiri lið, og skulu hesi tá navngjevast við nummari. T.d. Hans Hansen 2. Luttakarin hevur tá sjálvur ábyrgdina av, at navnið á liðnum er rætt útfyllt, tá veddingarseðlar verða sendir inn. Eisini tøy, sum taka lut við einum liði, skulu útfylla teigin til nummarið, sum tá bert er 1.
- Luttækugjaldið skal flytast á konto í peningestovnunum. Antin á 6460-168.583.1 ella á 9181-141.977.5. Tilmeldingin er galdandi, tá vit hava skrásett inngjaldið. Navn á liði skal tilskilast á inngjaldinum.
- Í kappingini verður spælt 1x2. Sum dømi kunnu vit nevna dystin, Danmark-Italia. Roknar tú við, at Danmark vinnur, skrivur tú 1. Heldur tú at javnleikur verður úrsitið, skrivur tú x, og um tú heldur, at Italia fer at vinna dystin, skrivur tú 2. Soleiðis krossar tú av allar 31 dystimar í kappingini. Tann spælarin, sum hevur gitt flestar dystir rætt, vinnur kappingina.
- Fimm umfar verða í kappingini, og verða veddingarseðlar fyri hvørt umfarið sær at finna í Sosialinum, har ein veddingarseðil verður fyri hvørt umfarið í kappingini. Fyri hvørt umfar skulu luttakararnir fylla út veddingarseðilin og senda hann inn innan evstamarkið, sum er prentað á seðlinum. Einans seðlar, sum eru kiptir úr Sosialinum, verða roknaðir sum galdandi. Er talan um avrit av seðlum, verða hesi ikki tikin við.

Evstamark fyri tilmelding er leygardagin, 5. juni, og eiga bæði luttøkuseðil og gjald at vera okkum í hendi innan ta tíð, um tilmeldingin skal verða galdandi.

Sosialurin & Kiosk Steinatún

NØVN Í VIKUNI

Telefon 341800 - Fax 341801 - Fartelefon 216135
e-mail: maggi@sosialurin.fo

Á hesum síðum bera vit tíðindi um merkisdagar, so sum rundar føðingardagar, brúdleyps dagar, starvssetanir o.t.

Reklamufelagið:

Petur Slyne afturvaldur sum formaður

Á fyrsta nevndarfundinum eftir aðalfundin hjá Reklamufelagnum hevur nevndin skipað við Petur Slyne sum formanni og Ingvør Nolsøe sum næstformanni.

Reklamufelagið hevði 26. apríl sín næsta aðalfund. Fyri vali stóðu Petur Slyne frá Petur & Petur og Hogni Rasmussen frá Sansir. Petur Slyne var afturvaldur, men Hogni Rasmussen ynskti ikki afturval. Fyri hann var vald Jastrid Gullaksen frá



reklamufelagnum Vasti í Klakvik.

Á sínum fyrsta nevndarfundi eftir aðalfundin friggjadagin skipaði nevndin seg við Petur Slyne sum formanni og Ingvør Nolsøe frá Stephanssons Húsi sum næstformanni.

Limir í felagnum eru: Sansir, Petur&Petur, Vasti, Stephanssons Hús, Reproz, Sisero og Grafik Studio.

Kelda: Vinnuhúsið

Viðingar yvir í Oyggjaskorar



Leygardagin 22. mai fóru viðingar í Oyggjaskorar við 15 hornaseyðum. Tveir dagar framman undan høvdu teir eisini verið í Oyggjaskorum. Tilsamans eru 20-25 seyðir sleptir burtur

Mynd: Magnus Gunnarsson

Eins og undanfarin ár fóru viðingar í Oyggjaskorar leygardagin 22. mai við 15 hornaseyðum.

Vanligt er at fara yvir

hesa tíðina, og gongur seyðurin har til heystar. Oyggjaskorar er eitt gott fitilendi norðan fyri Vill-ingadalsfjall norðan til á

Viðoy.

Tað kemur fyri, at menn ganga sær ein túr at hyggja til seyðin, hvussu hann trívist.

Stórus spenningur er altíð um hvør fær tann besta seyðin, tá øll fitilendini eru gingin.

Sp/f Janusu, Skála:

Móttøka við móta-sýning á kafeteria



Janus Uldall á Skála hevur tikið yvir raksturin av kafeteria í ítróttarhøllini í Skála

Mynd: Jonhard Hammer

Leygardagin 15. mai var móttøka við mótaframsýning á kafeteria í ítróttarhøllini á Skála í sambandi við at S/f Janusu v. Janus Uldall nú hevur tikið yvir raksturin av Cafeteria.

Klædnahandlarnir Josi og Suðurgarð á Skála høvdu mótasýning. Eisini var framsýning av Aloe

Vera húðrøkt og ein framsýning við málningum hjá Kristinu Nysted.

Janus Uldall, sigur at opið verður allar dagar frá kl. 17.30 – 22.00. Annars verður satsað upp á at fólk kunnu bileggja døgurðar og smyrjibreyð út av húsinum til veitslur, brúdleyp o.a.

Dagurin

26. mai. Beda, deyður ár 735. Eftirtíðin gav honum navnið venerabilis, hin tignarligi. Hesin enski munkurin gjordist ein hin mest metti kirkjulærarin í miðöld við átrúnarligu, søguligu og másligu bókum sínum. Líka í Føroyum hava teir tikið til Beda og lærdom hansara.



Albert Mortensen
av Argjum

andaðist 20. mai í London, 55 ára gamal.

Jarðarferðin verður úr Argja kirkju friggjadagin 28. mai kl. 14.00.

Vegna tey avvarðandi
Guðrið og Beinta v/ familjum